

# తూనీగ రెక్కలు

చంద్రశేఖర అజాద్

“అంకుల్, అంకుల్, రవే తూనీగల్ని పట్టుకొని రెక్కలు విరిచేస్తున్నాడు” ప్రక్కింటి రాము వచ్చి కంప్లయింటు యిచ్చాడు.

“రవిని నేను రమ్మంటున్నానిని పిలుచుకురా బాబూ” అన్నాడు శ్రీరాములు.

రాము పరుగెత్తాడు.

“వీంటి నాన్నా” అంటూ వచ్చాడు రవి.

“తూనీగల్ని చంపుతున్నావా?” అని ప్రశ్నించాడు శ్రీరాములు.

“చంపటంలేదు. రెక్కలకు దారం కట్టుకొని అడు కుంటున్నాను” రామువంక చూస్తూ చెప్పాడు.

“ఇంకేమైనా అట అడుకోరాదూ” అన్నాడు.

“సరే” అంటూ పరుగెత్తాడు రవి.

శ్రీరాములు నవ్వుకున్నాడు.

“తిక్క వదిలించా” అంటూ వెక్కిరించాడు రాము.

రవి కళ్ళు రామువంక తీక్షణంగా చూశాయ్.  
వెంటనే రామునివంచి వీపుమీద బలంగా గుద్దాడు.

“అమ్మో” అంటూ నోరు తెరిచి గుక్కపట్టాడు  
రాము.

“వీడిచావా, చంపుతా” బెదిరించాడు రవి.

రాము చటుక్కున రెండు చేతుల్లో నోరు మూసు  
కున్నాడు.

“ఈసారి మా నాన్నతో చెప్పావా ఈ తూనీగ  
రెక్కలు విరిచినట్టు నీ చేతులు విరిచేస్తా” అన్నాడు  
తిరిగి.

రాము కళ్ళలో భయం తొంగిచూసింది.

“అడుకుందాం రా” అన్నాడు రవి.

“నేను రాను.”

“రావా” కోపంగా అన్నాడు.

“వసాను. ఏం ఆట.”

“తూనీగలాటే.”

“నేను ఆడను. తూనీగల్ని చంపితే దేవుడు మన  
చేతుల్ని తీసుకుంటాడని మా అమ్మ చెప్పింది” అన్నాడు  
రాము. రవి కళ్ళలో వెంటనే భయం తొంగిచూసింది.  
అంతలోనే తిరిగి మామూలుగా మారాడు.

“అయితే నువ్వు ఘో” అన్నాడు.

రాము వీడున్నా తిరిగి శ్రీరాములు దగ్గరకు వెళ్ళాడు.

“మరండి రవి నేను మీకు చెప్పానని కొట్టాడండి.  
మళ్ళీ చెబితే చంపేస్తానన్నాడండి” వెక్కుతూ చెప్పాడు.

“నేను వాణ్ని కొడతా లే బాబు” అన్నాడు

శ్రీరాములు.

“రేపు నన్ను మళ్ళీ కొడితే.”

“నేనున్నానుగా” అన్నాడు శ్రీరాములు,  
రాత్రికి రవిని దగ్గర కూర్చోబెట్టుకున్నాడు.

“ఎంరా నీకు రాముతో పోట్లాట వచ్చిందా” అనడి  
గాడు.

“అదికాదు నాన్నా వాడికి తూనీగలు పట్టుకోవటం  
రాదు. అందుకని నామీద చాడీలు చెబుతున్నాడు”  
అన్నాడు రవి.

“సరేగాని. రామును కొట్టకు. వాళ్ళ అమ్మవాళ్ళు  
ఊరుకోరు.”

“సరేలే” అన్నాడు రవి.

“పోయి చదువుకో.”

రవి వెళ్ళిపోయాడు.

“విన్నావుగా. ఆ రాముకు తూనీగలు పట్టుకోవటం  
రాదట. అదన్నమాట వాడి వీడుపు. వాటిని పట్టుకో  
వాలంటే మంచి జేగం ఉండాలి. మొత్తంమీద మన  
వాడి దెబ్బ స్త్రాంగా పడుంటుంది. పెగా వీడు చూడ  
రాదూ.... చంపుతానన్నాడట” భార్యతో అంటూ  
నవ్వాడు శ్రీరాములు.

తలుపు చాటునుండి వింటున్నవారి ఒక్కగానొక్క  
కుమారుడు రవి కళ్ళు గర్వంతో మెరిశాయి.

ఇది జరిగి పదేళ్ళయింది.

## 2

ఆ కోడే క్లాసులు ప్రారంభం కాబోతున్నాయి.  
అందులో చాలామంది హైస్కూలు జీవితంనుండి తొలి  
సారిగా కాలేజీ ప్రాంగణంలోకి అడుగిడుతున్నారు.  
సాధ్యమయినంతవరకు ఎక్కువ భాగం వారికున్న వాటిలో  
మంచి బట్టలు ధరించి వచ్చారు. ఆడపిల్లలంతా ఎంతో

అకరణీయంగా ఉన్నారు. కామార దళనుండి యవ్వనం లోకి అడుగుతున్నారంతా. ఒకరికొకరు క్రొత్త. ఇంకా పరిచయాలు కాలేదు.

రవి అక్కడే చదివాడు. అక్కడ హైస్కూలులో పాటు ఇటీవలనే ఏర్పడిన జూనియర్ కాలేజీ కలిసే ఉన్నాయి. ఇంకా విశాలమైన ఆ వరణలో భవనాలు నిర్మించి డిగ్రీ కాలేజీ ఏర్పాటుచేస్తారనుకుంటున్నారు.

రవి కామర్స్ తీసుకున్నాడు. క్లాసులు ఫార్మల్ గా ఆరంభం అవుతున్నాయి.

“వీయ్ మిషన్ సి.యి.సి. రూం యొక్క డుండ్లో చెబుతావా” అడిగాడో విద్యార్థి రవిని.

రవి తీక్షణంగా చూశాడు.

“వీ స్కూలు నుండొచ్చావ్?”

“ఎం.జి.యం.” గంభీరంగా చెప్పాడతను.

అంతే. అతని కళ్ళముందో మెరుపు. పశ్చు కదిలిపోయాడు. ముక్కు అదిరి రక్తం వచ్చింది. వెంటనే క్రిందపడిపోయాడు. రవి జేబులోనుండి కర్చీఫ్ తో తుడుచుకొని స్టైల్ గా నడుచుకుంటూ వెళ్ళిపోయాడు.

విద్యార్థులంతా కంగారుగా అక్కడకు చేరారు. ఎవరో పరుగెత్తుకొచ్చి నీళ్ళు తెచ్చి అతని మొఖంమీద జలారు.

“ఏం జరిగింది?” అడిగా రెవరో.

కర్చీఫ్ తో మొఖం తుడుచుకున్నాడతను.

“సి.యి.సి. రూం ఎక్కడుందో చెప్పమని అడిగాను.

వీ స్కూలు నుండి వచ్చావన్నాడు. చెప్పాను. మొఖంమీద కొట్టి వెళ్ళిపోయాడు” చెప్పాడతను.

ఒకరి మొఖాలు ఒకరు చూసుకున్నారు.

“ఎవరతను?”

“రవి అని. ఇక్కడే చనివాడు” అన్నారవలో.

అదే సమయంలో .... రవి తన స్నేహితుల దగ్గర బిగ్గరగా నవ్వుతున్నాడు.

“లేకపోతే ఏయ్ మిషరట. ఈ కోజు కాలేజీకి వచ్చాడు. ఆ పోజేమిటి? ఏ స్కూలంటే గొంతులో ఏదో పెట్టుకున్నట్లు .... ఎం. జి. ఎం..... అంట. ఫట్ మంటూ కొడితే కొడుక్కి చుక్కలు కనిపించాయి. క్రిందపడి పోయాడు” అన్నాడు రవి.

“తగాదాలు ప్రారంభం” అన్నాడు శేఖర్.

“గుడ్ సార్నింగ్” అన్నాడు సత్యం నవ్వుతూ.

“నాకు తెలిసినంతవరకు మిషర్ అనటంలో తప్పు లేదు. నువ్వు తెలుగు భాషని ప్రేమిస్తున్నావని, ఏమండి అనమని చెప్పి ఉండాల్సింది” అన్నాడు శేఖర్.

“ఏద్యార్థంగాని.... ఇప్పుడు చూడు మన ప్రతాపం కాలేజీ అంతా మనమంటే హడలి చస్తారు” అన్నాడు రవి గర్వంగా.

“హిట్లరన్నా జనం భయపడతారు. ఇకనుండి నువ్వు ఊరికే ఆవేశపడటం మానాలి” శేఖర్ సలహా.

రవి, శేఖర్ వంక కోపంగా చూశాడు. అదే సమయంలో శేఖర్ కళ్ళు రవిని ప్రేమగా చూస్తున్నాయి. ఆ చూపుల్లో ఏం శక్తి వుందో రవి కదిలిపోతుంటాడు.

“నిన్ను ఎప్పుడు కొడతానో. పదికోజులు బెడ్ మీదుండేటట్లు కొడతానురా” అన్నాడు నవ్వుతూ.

“నాకు పది కోజులు బెడ్ మీదుండాలన్నప్పుడు యెక్కడున్నా వచ్చి నీతో కొట్టించుకుంటారేరా” అన్నాడు శేఖర్.

“సాయంకాలం సినిమాకు పోదాం” అన్నాడు సత్యం.

“సరే” అన్నాడు రవి.

కానీ ఆ సాయంకాలం సినిమాకు వెళ్ళటం సాధ్యం కాలేదు.

మధ్యాహ్నంకెళ్లా ఎం. జి. యం. స్కూలు విద్యార్థి తరపున ఓ పదిమంది కాలేజీ దగ్గరకొచ్చేశారు. ఆ కాలేజీ ఆవరణలో వికాలమైన రావిచెట్టు వుంది. అక్కడ సమావేశమయ్యారంతా. వారి నడుమ ఉదయం చెబ్బతిన్న విద్యార్థి ఉన్నాడు. అతని పేరు రమణ. అతను వీదో చెబుతున్నాడు. వాళ్ళ దగ్గర బెలులోపాటు సెకిల్ ఛెయిన్స్ ఉన్నాయి. ఒకరిద్దరి దగ్గర బాకులున్నాయి. వాళ్ళలో ఒకతను కాలేజీలో అందాల్ని మాస్తానంటూ బయలుదేరాడు. కాసు రూములోకి నడుస్తున్నాడతను.

“ఏం బాబాయ్ ఇటొచ్చావ్” అంటూ పలకరించాడు రవి.

అతను సంతోషంగా రవిని కాగలించుకున్నాడు.

“ఏం లేదు గురూ. మనోడ్ని ఎవరో కొట్టారంట. అసలే వాడి ఆరోగ్యం బాగుండదు. కాలేజీలోకి వచ్చిన మొదటి రోజే స్పృహపోయేట్లు కొట్టారు. అందుకని వచ్చాం” అన్నాడు.

“ఎం.జి.యం. స్కూలా.”

“అవును. వాడెవడో తెల్సా నీకు?”

“తెలుసు. నేనే.”

అతను మాట్లాడకుండా నోరు తెరిచాడు.

“ఏంటి నాయుడు మనలో మనం కొట్టుకోవటం ఏం బాగా లేదు.”

“అతను మనోదేనా?”

“అవును.”

“నాకు తెలియదు, రఫ్ గా మాట్లాడుతుంటే కోపం వచ్చింది.”

“అయింటేదో అయింది. మనందరం ఒకటే. ఎదుటి వర్ణాల నాయాల్ని లాగించాలి గుర్తుపెట్టుకో” అన్నాడతను.

రవిని వెంటబెట్టుకొని కబురు చెబుతూ అతని సుంటే దెబ్బలుతిన్న విద్యార్థి “అతనే” “అతనే” అన్నాడు. అందరికీ ఆశ్చర్యంగా ఉన్న ఎందుకయినా మంచిదనే స్పష్టంగా నిలబడారు.

“ఒరేయ్. భలే పని జరిగింది. మనోడ్ని కొట్టింది యెవరో కాదు, వీరయ్య నాయుడిగారలుడు” సంతోషంగా చెప్పాడతను.

రమణకు అతని ముఖంలో సంతోషం కొంత ఇబ్బందిగా అనిపించింది.

“వీరయ్య నాయుడు నీకెలా వరస” అడిగాడొకాయన.

“మావయ్య.”

“నువ్వు శ్రీరాములుగారబ్బాయివా?”

“అవును.”

అతనుకూడా సంతోషించాడు.

రమణ కయోమయంగా ఉంది.

“ఇతను రమణ. మనోదే. ఇకముందు మీరంతా కలిసి ఉండండి” అన్నాడతను.

రవితో రమణను కరచాలనం చేయించాక

“స్టే నాయుడూ...నువ్వెప్పుడు మేం చెబుతాంలే”

అన్నాడతను రమణ నుద్దేశించి.

రమణ వెళ్ళిపోయాడు.

“ఈయన తెలుసా” అన్నాడు ముందు తీసుకొచ్చిన వ్యక్తి.

రవి అడంగా తలూపాడు.

“గంగ.”

రవికి ఎక్కడో జ్ఞాపకాల మెరుపు. ఎప్పుడో ఓసారి విన్నాడు. పట్నంలో జరిగిన ఓ తగాదాలలో—అతనిదో మరొకతనిదో తల పగిలిందని.

“పద నాయుడూ... మొదటిసారి మనం కలుసుకున్న సందర్భంలో పార్టీ చేసుకుందాం” అన్నాడు గంగ.

“ఓరేయ్ నాకు క్వార్టర్...నాయుడూ నువ్వు తాగు తావా” అన్నాడు.

రవి అడంగా తలూపాడు.

“సరే బీరు తీసుకుందువుగానిలే. బీరూ...కోడిపలావ్ తీసుకునిరా. సిగరెట్లు కూడా తీసుకురా” అంటూ గంగ జేబులో నుండి ఓ వంద కాయితం తీసిచ్చాడు ఎవరికో.

రవి వాళ్ళతో పాటు ఆ గదిలోకి వెళ్ళాడు. కూర్చున్నాక గంగ చెప్పటం ప్రారంభించాడు.

“చూడు నాయుడు. మనందరం ఒక కులంవాళ్ళం. మనమంతా ఒక్కటి. మనకు బలముంది. అయినా వెనక బడి ఉన్నాం. మనవాళ్ళు పైకి రావటంలేదు. ఆ కమ్మనా కొడుకులు చూడు. వ్యాపారాలు వాళ్ళవి. సినిమాలు వాళ్ళవి. పాలాలు వాళ్ళవి. మనల్ని అణగద్రొక్క తున్నారు. అందుకే మనమంతా కలిసుండాల్సి. మనవా... మీద యెవరై నా చెయ్యిపెట్టే అది మనవాడిని కొట్టినట్లు కాదు. నాయుడు కులాన్ని కొట్టినట్లు. ఇది గుర్తుపెట్టుకో.

మన కులం కోసం మనం ప్రాణాలిస్తాం. ఆవసరమయితే ప్రాణం తీస్తాం. ఇదికూడా గుర్తుపెట్టుకో. మీ మావ వీరయ్యంటే ఈరంతా మాడలే. మరి నువ్వు కూడా అంత పేగు తెచ్చుకోవాలి” అన్నాడు.

అతను బట్టలు విప్పటంలే బొడ్డు దగ్గర ప్రేలాడు తున్న పగునైన కత్తి... బెల్లూ తగిలించిన ఛెయిన్ ను రవి గమనించాడు. అతను సబ్బుతో మొఖం కడుక్కొని వచ్చాడు. ఆయినా అతని మొఖంలో ఓ వంతయినా రిఫ్-నెస్ తగలేదు.

ఇంతలో బాటిల్స్ వచ్చాయి. గ్లాసులందుకుని వాటిల్లో పోసుకున్నారు.

“నా కలవాటు లేదు” అన్నాడు రవి.

“ఫర్వాలేదు బీరేగా. కూల్ డ్రింక్ లా ఉంటుంది. హాటయితే మెల్లగా తీసుకోవచ్చులే” అన్నాడు గంగ.

రవి గ్లాస్ తి నోట్లోకి వంపుకున్నాడు. ఎందుకో కుంకుడు కాయల రసంలా వుందనిపించింది. రెండు గ్లాసులు త్రాగేసరికి మధురంగా ఉందనిపించింది. పలావు తింటుంటే గంగకు మందు పనిచేయటం ప్రారంభించింది.

రవిలో కుల దృక్పథం.... ఆ కోణే బలంగా ఇంజెక్ట్ చేయబడింది.

### 3

సత్యం తెలగిటి బట్టలో మెరిసిపోతూ వస్తున్నాడు. కాలేజీలో గోజూ అంత నీట్ గా డ్రెస్ మెంట్ చేస్తుంది అతనే. ఆ చొక్కామీద ఓ హృదయం— దానినుండి దూసుకెళ్ళిన మన్మథ బాణం ఉన్నాయి.

“ఆ బాణం ఎవరిదిరా” అన్నాడు శేఖర్ సత్యం

రావినెట్టు దగ్గరకు రాగానే.

“మనదే.”

“అంటే నీదనా.”

“మరి.”

“ఆ హృదయమో?”

“సుందరిది.”

“అవునులే. నీ జీవితంలో సుందరెటూ నిన్ను ప్రేమించదు. ఆ బొమ్మలతోనే తృప్తిపడు.”

నవ్వారంతా.

రవి సిగరెట్టు ఆవతలపడేశాడు.

“సత్తిగా ఇలా రా” అన్నాడు.

“ఫోరా....నిన్న సినిమాకు వెళ్దాం అని అడ్రసుల్లేవు”

“ఈ కోజు వెళదాంలే” అన్నాడు రవి.

తెల్లటి బట్టలో సత్యాన్ని చూస్తుంటే ఎందుకో తెలిసి కసి.... లేచి వచ్చి భుజంమీద చేతులు వేశాడు.

“చెయిం తియ్యరా” అంటూ ప్రక్కకు జరిగాడు.

అప్పటికే చేతుల మురికి ఆ చొక్కాకు అంటుకుంది.

“ఏంటిరా ఇది. ఇస్త్రీ బట్టలు పాడుచేశావు” అన్నాడు సత్యం కోపంగా.

రవి సంతోషంగా నవ్వాడు.

“కొందరికంటే. తెల్లటి వాటిని చూసినా....నిర్మలంగా ఉన్న వాటిని చూసినా.... భరించలేరు.” శేఖర్ అన్నాడు.

రవి తీక్షణంగా శేఖర్ ను చూశాడు.

అంతలోనే.... ఆకరణ!

“నన్ను విమర్శించే హక్కు నీ కొక్కడికే ఉందిరా” అన్నాడు సత్యం ఓడిపోయినట్లుగా.

“ఈ కోజు ఉదయం ఆటకు ‘లవ్ ఇస్ ఆంధ్ర’కు

వెళదాం” అన్నాడు రవి సత్యంతో.

“కామర్స్ లెక్చరర్ వచ్చాడు” అన్నాడు సత్యం.

“అయిన రేపూవస్తాడు. అది ఈ కోశే చివరి ఆట”

“నువ్వు వస్తావంటరా”

“నేను రానులేరా” అన్నాడు శేఖర్.

ఇద్దరూ సినిమాకు వెళ్ళారు. సత్యం సినిమా చూడటంలో లీనమైపోయాడు. అకస్మాత్తుగా భుజంమీద చురుక్కుమంది. రవి తెరలు తెరలుగా నవ్వుతున్నాడు. సత్యం బాధగా చూశాడు. సత్యం భుజంమీద రవి సిగరెట్ అంటించాడు. సత్యం కళ్ళలో కనిపిస్తున్న బాధను చూస్తున్న కొద్దీ నవ్వుతున్నాడు. కళ్ళవెంట నీళ్ళు వచ్చి ఆగిపోయాడు.

“వీంటిరా నువ్వు” కోపంగా అన్నాడు సత్యం.

“సారీ.... రా” అన్నాడు రవి నవ్వుతూనే.

“నీకూ కాలు నే తెలుస్తుందిరా ఆ బాధ”

“కాల్చరా”

“మేం కాల్చలేం” అన్నాడు సత్యం ముఖావంగా.

“సరదాకి కాల్చలేరా” అన్నాడు రవి.

“ఇంకెప్పుడూ అలా చేయకు” అన్నాడు సత్యం.

“నాయుడూ” పిలిచారెవరో.

రవి వెనక్కు తిరిగాడు.

“గంగ”

లేచి అటు వెళ్ళాడు

“ఆ కమ్మవాడితో నీ స్నేహం ఏమిటి?”

“ఛ.... వాడు నా చిన్ననాటి నుండి స్నేహితుడు.

మా నడుమ ఆలాంటివేం లేవు”

గంగ మొఖంలో ఓ క్షణం నిరాశ.

“సరే. సాయంకాలం రూమ్‌కొస్తావా?”

“వస్తాను” అని వచ్చేశాడు.

“ఎవర్రా” అన్నాడు సత్యం.

“ఎవరో తెలిసినవాళ్ళు” అన్నాడు రవి.

మరుసటి రోజు రావిచెట్టు నీడలో అందరూ సమావేశం అయ్యారు.

“నిన్న సిన్మాహాల్లో సత్తిగాడు సీరియస్ గా చూస్తున్నాడురా సిన్మా.... ఊరికినే సిగరెట్ లెట్ గా అంటిం చాను. ఇక చూడు వాడి చిందులు” అన్నాడు రవి.

అందరూ పగలబడి నవ్వుతున్నారు.

“బాబూ వాడిది శరీరమా ఆప్రేనా” అన్నాడు గుప్తా.

రవి కళ్ళలో మెరుపు!

చేతిలో సిగరెట్ చివరిదశ కొచ్చింది. చటుక్కున లేచి వెళ్ళు గుప్తాను గట్టిగా పట్టుకొని వాడి భుజం మీద నలిపేశాడు.

గుప్తా బాధతో పెద్దగా అరిచాడు.

అందరూ పొట్ట చెక్కలయ్యేట్లు నవ్వుతున్నారు. రవయితే కడుపు చేతో పట్టుకొని పొర్లుతూ.... పెద్దగా నవ్వుతున్నాడు.

“అడిది కా....దు....రా....నీ....నీ....ది ఆప్రే”

అని మరింత బిగ్గరగా నవ్వాడు.

గుప్తా నల్లగా ఉంటాడు. అయినా బాధతోనూ.... కోపంతోనూ మరింతగా మాడిపోయింది. ఆతని ముఖం.

“నువ్వు మనిషివా, రాక్షసుడివా” అంటూ అరిచాడు.

అందరూ మరోసారి బిగ్గరగా నవ్వారు.

“ఏంటిబే. కోపం వచ్చిందా” అన్నాడు రవి.

“కోపం ఎందుకొస్తుంది. నువ్వు సిగరెట్ వాడి భుజం మీద ఆర్పుతుంటే హాయిగా ఉంది. ఒక రవి నీ పదతులు మార్చుకోకుంటే అదే హాబిట్ లా మారుతుంది. అసలు ఓ మనిషి బాధపడుతుంటే నీకు కలిగే ఆనందం ఏమిటో ఆరంభావటంలేదు. మనం ఇలాంటి పనులకు నవ్వుతే ‘వాడిలానే చేస్తుంటాడు’ అన్నాడు శేఖర్ మిగతా వారందరితో.

రవి, శేఖర్ మొఖంలోకి చూడకుండానే

“నోయ్యమ్ బే. మీటింగిచ్చావు కానీ” అన్నాడు.

4

కాలేజీ మొదలయి ఆరు నెలలు గడిచింది.

ఈ ఆరు నెలల్లోనూ రవికి చెంది పది కొట్లాటలు జరిగాయి. పది సందర్భాలలోనూ రవి చెబ్బలకు ఎదుటి వ్యక్తులే గురికావటం జరిగింది. ఆ కొట్లాటలు క్రమంగా కులదృక్పథాన్ని సంతరించుకున్నాయి.

ఇప్పుడు అక్కడ నాలుగు గ్రూపులేర్పడ్డాయి. కమ్మ, నాయుడు, క్రైస్తవ, ముస్లింలకు చెందినవే అవి. వీటిలో వీటికి తగాదాలు జరుగుతున్నాయి. ఎవరెవరి ప్రాంతాల్లో వారుంటారు. మరొకరి ప్రాంతాల్లోకి వెళ్ళటం జరగదు. పొరపాటున ఎవరైనా అటువెళ్తే, తల పగలటమో, చెబ్బలు తినిరావటమో జరిగిపోతుంది. ఈ పరిస్థితి కాలేజీ ప్రిన్సిపాల్ గారికి కూడా ఇబ్బందికరంగా ఉంది. అందుకే ఓసారి అందరి తల్లిదండ్రులతో ఓ సమావేశం ఏర్పాటు చేశారు. అయినా ప్రయోజనం లేకుండా పోయింది.

అదలా ఉండగా ‘ఆహోకా’ అనే ఓ విద్యార్థి క్రొత్తగా చేరాడు. అతను ఎర్రగా ఉంటాడు. వాళ్ళు అంతకుముందు బర్మాలో ఉండేవారట. వాళ్ళ నాన్న

మిలిట్రీనుండి వచ్చారట. ఆశోకు ఇంగ్లీషులో మాట్లాడతాడు. యన్.సి.సి డ్రిల్లు బాగా చేస్తాడు. అతను కూడా కమ్మవాడే. మంచి బట్టలు వేసుకొని కాలేజీకి వస్తుంటాడు. సత్యానికి మంచి కాంపిటీషన్ గా తయారయ్యాడు.

వాడితో ఎలా తగాదా పెట్టుకొని కొట్టాలా అని ఆలోచనలో పడ్డాడు రవి.

“ఒకేయ్. ఆ బర్మాగాడు సుందరివంక చూస్తున్నాడురా” అంటూ బాధపడ్డాడు సత్యం.

“సుందరివంక ఎవరైతే నా చూస్తారు. నీకేమిటి బాధ” అన్నాడు శేఖర్.

“సుందరిని నేను ప్రేమిస్తున్నాను.”

“అతనూ ప్రేమిస్తున్నాడేమో”

“వీలేదు”

“ముంకు సుందరి ఎవరిని ప్రేమిస్తుందో కనుక్కో”

అన్నాడు శేఖర్.

“ఈ రోజే లవ్ లెటర్ రాస్తున్నా”

“తెలుగులోనే” అనుమానంగా అన్నాడు శేఖర్.

“మరి ఇంగ్లీషులోనా? అది వాడివల్లేమవుతుంది.”

ఆశోకు గాడయితేనా” అన్నారెవరో.

“భలేవాడివే. వీడూ రాస్తాడు. ఐ లవ్ యూ అని.”

అందరూ నవ్వుకున్నారు.

“లేదురా. గుప్తాగాడు తెలుగులో రాస్తాడు. నేను ఇస్తాను” అన్నాడు సత్యం.

“గుప్తానా” ఘక్కున నవ్వాడు శేఖర్.

“వాడు రాస్తే నిజంగా ప్రేమించినా వెంటనే మానేసుంది”

“నీచ్చావులేవోయ్” అన్నాడు గుప్తా.

“అవునురా. ఆడి ప్రేమలేఖ. ఎకాంట్ బుక్ కాదు”

ఆ సాయంకాలమే సుందరికి లెటర్ ఇవ్వబోతే “నీ కేర్ ఫుల్” అందిట. అందుకు సత్యం బాధపడలేదు గాని.... ఆశోకు కూడా ఈ దృశ్యం చూశాడట. అంచేత ఇమ్మిడియట్ గా ‘బర్మాగాడిని’ బాదేసి కడుపుమంట తీర్చుకోవాలని సత్యం ప్రపోజల్.

రవి అంగీకారం తెల్పాడు.

కాలేజీ వదిలాక ఆశోకు వస్తున్నాడు. రావిచెట్టు దగ్గరకు రాగానే సత్యం పిలిచాడు.

ఆశోక్ వచ్చాడు.

“ఏంటిబే నన్ను చూసి నవ్వుతున్నావు” అన్నాడు సత్యం.

“టాక్ పాలెట్ లీ”

“నీకు పాలెట్ ఏంటిబే.”

“నేను నిన్ను చూసి ఎప్పుడు నవ్వాను బే బే” అన్నాడు ఆశోక్.

“ఏంటిరా నస” అన్నాడు రవి.

సత్యం అమాంతం కలియబడ్డాడు. ఆతను కూడా తిరగబడ్డాడు. ఇద్దరికీ చెబ్బలు బాగానే తగిలాయి. కానీ సత్యం, ఆశోక్ చొక్కాను చించేశాడు.

ఆ చొక్కా అంటే ఆశోక్కి ప్రాణమూ.... సత్యానికి కడుపు మంటానూ....

ఇంతలో కొందరువచ్చి ఇద్దరినీ విడదీశారు.

“ఐ విల్ సీ యువర్ ఎండ్. నాటోన్ లీ యూ.... మీ అందరి సంగతి” అంటూ విస విసలాడ్తూ వెళ్ళిపోయాడు.

“అది గాదురా సత్యిగా. ఆడి మొఖంమీద రెండేళ్ల

బర్మానుక్కు బద్దలయ్యేదికదా. మినుముల బస్తా పట్టు  
కున్నట్లు కమ్మతావేంటి” అన్నాడు రవి.

“అడికి ఎంత సేపూ ఆ చొక్కా చించాలనే యావ  
తప్పితే.... దెబ్బలు తింటన్నాననే సంగతే తెలియక  
పోతేనూ” అన్నాడు గుప్తా.

అందరితోపాటు సత్యం కూడా నవ్వాడు.

అశోకు నేరుగా వెళ్ళి వాళ్ళ నాన్నను సంప్ర  
దించాడు. ఆయన దగ్గర ఓ తుపాకి ఉంది. ఆయనకు  
వాళ్ళబ్బాయి ‘చొక్కా’ చింపారని తెలియగానే కోపం  
వచ్చింది. తుపాకి తీసుకెళ్ళి కాలేస్తానంటూ కూర్చున్నా  
డాయన. బర్మా భార్యవచ్చి....

“డోంట్ బీ సిల్లీ.... ఇదేం పాకిస్థాన్ యుద్ధంకాదు.  
పోలీస్ రిపోర్ట్ వ్వండి” అంది.

వెంటనే అశోకును తోడ్కొని మొత్తం సత్యంతో  
పాటున్న రవి, గుప్తా, సలీం మీద కంప్లయింటుఇచ్చారు.

క్షణాల్లో వారందరినీ కాలేజీ ఆవరణనుండే నేపనకు  
తీసుకెళ్ళారు. అప్పటికి సాయంకాలం అయింది.

“మున నాయుడు లాకవ్ లో ఉన్నాడంట” అన్నెప్పి  
ఎవరో పలావు పొట్లం పంపించారు.

సత్యం చౌదరికి ఛికెన్ కుర్మా....

గుప్తాగారికి ఆవకాయ భోజనం....

సలీం సాబ్ కు కై మాకరీ....

యస్.వి.గార్కి ఫోనూవచ్చాయి!

“అబ్బే అలాంటిదేం లేదు. కుర్రాళ్ళు కొట్టుకున్నారు  
కదా.... బెదిరించి వదిలేస్తాం”

“అలాగేనండి” అంటూ ఫోన్ పెట్టేశాడు.

“వీయ్. కానిస్టేబుల్ వాళ్ళనిటు పిల్చుకురా”

అన్నాడు.

నలుగురూ మెలగా నడుచుకుంటూ వస్తున్నారు.

“త్వర గారండి. పెళ్ళి కూతురా ఏమిటా నడక” అంటూ కసిరాడు. అంతా వేగంగా నడిచి వచ్చారు.

“ఒరేయ్. ఇలారా” అని గుప్తాను పిలిచాడు.

గుప్తా భయంగా దగ్గర కళ్ళాడు.

“పెద రాడివా.... కొట్టాడుతున్నావట....” అంటూ క్ర్రతో ఒకటి వేశాడు.

“నేను కాదండి. సత్యమండి” అన్నాడు కంగారుగా.

“పది గుంజీళ్ళు తియ్యి” ఆజ్ఞాపించేదాయన.

సత్యంమీద కసిగానూ.... యస్.వి.గారి మీద భయంతోనూ గుంజీళ్ళు తీశాడు. మిగతావాళ్ళకి నవ్వు వస్తోంది కానీ.... నవ్వి తే ఎక్కడ బాదెస్తాడోనని అణిచి పెట్టుకుంటున్నారు.

“సత్యం ఎవరు?”

“నేనేనండి” అన్నాడు సత్యం.

“నువ్వేనా ఆశోకును కొట్టింది”

“అతి నే మంచు కొట్టాడండి”

“అతని చొక్కా చించావట”

“నా చొక్కా నే చించాడండి”

“ఓరి అసత్యం. మీ మొఖాలు తగలెయ్యో. చదువు లెటూ రావు. కొట్టుకోవడం కూడా రాదా. ఆడాళ్ళు జాకెట్లు చించుకున్నట్లు చించుకున్నారు సిగ్గులేదా”

“క్లిస్ కా బేటా హైరే తూ” అన్నాడు సలీంను

మామా.

“సారాకొట్టు ఇమాంకా సాబ్”

“మందు పీకే గయారే తూ...”

“నె సావ్”

“మీ అందరూ గుంజిళ్లు తియ్యండి.”

రవికి అవమానం అనిపించింది. ఒకరి మొఖాలాకరు మాసుకున్నాడు.

“సారు” అరిచాడు.

గుప్తా<sup>టల</sup>తో పాటు అందరూ తియ్యటం ఆరంభించారు.

“నువ్వాపు” అన్నాడు గుప్తాని....

“ఇంక చాలు అపండి. ఈసారి పిచ్చివేషాలు వేశాలో నాలుగు కోజులు సెల్ లో త్రొయించి.... రిజిస్టర్ లో ఎక్కించి.... మీ ఫాటోలు సెంటర్ లో తగిలిస్తా.... సంఝే” అన్నాడు.

తలలూపారంతా.

“పాండి” అరిచాడు.

బయటకు రాగానే అందరికీ కడుపుబ్బెంత నవ్వొచ్చింది. గుప్తాకి మాత్రం నవ్వు రాలేదు.

“ఏరా దొంగ నాకొడకా నీ మూలంగా నేను చెబ్బలు తిన్నాను” అంటూ సత్యం మీద లేచాడు గుప్తా.

“అది సరేగాని మనం గుంజిళ్లు తీశామని ఎవరికీ చెప్పొద్దు” అన్నాడు రవి.

“గుప్తాగాడు తీశాడని ముందే చెబుతారు. ఇప్పుడేమీ ఇలా మాట్లాడుతారు” అన్నాడు గుప్తా నిరసనగా.

“లేదులేరా. ఇప్పుడందరం తీశాంగా” అన్నారంతా.

5

“నాయుడూ.... నువ్వా సత్యం కోసం జైలుకళ్ళటం ఏం బాగుండలేదు. కమ్మనాకొడుకులతో నీకేమిటి పని. నువ్వు మా మాటవిని వాళ్ళతో స్నేహం మానాలి” అని గట్టిగా చెప్పాడు గంగ.

“వీరా స్వేషణోక్తి వెళ్ళొచ్చావట. దేశవోళ్ళ కోసం తగాదాల కలుతున్నావా” అన్నాడు వీరయ్య. ఆయన దృష్టిలో దేశవోళ్ళం లే అరం వేరే కులం అనే.

శ్రీరాములు గారేం మాట్లాడలేదు. ఆయన రవి గురించి పటించుకోవడం మానేసి చాలా కాలమయింది.

“వీరా నీకు బుదుందా.... సువ్వా, ఆ శేఖర్ గాడు కమ్మవాళ్ళేనా! ఆ తొలందరూ ఒకటిగా ఉంటుంటే మీకు బుద్ధి లేకపోయే. వాళ్ళలో ఎవడిమీదన్నా చెబ్బ పడనీ, అందరూ కట్టకట్టకొస్తారు. మరి మనలో ఏకమత్యం విడిచిందా. మీలో మీరు కొట్టుకు ఛస్తారా. ఇక నుండే నా వాడితో స్నేహం మానండి” అంటూ సత్యం వాళ్ళని కోప్పడ్డారు కొంతమంది పెద్దలు.

గుపాను సరింను కూడా వారివాళ్ళు బాగా తిట్టారు. ఆ కాలేజీలోనూ, పట్టణంలోనూ ఎన్ని గ్రూపులున్నా. కులాలు పేరుతో కొట్టుకుంటున్నా, వీరంతా స్నేహం గా వుంటారు. ఈ మాటలు వారి స్నేహబృందాన్ని ఏ మాత్రం త్రెంచలేకపోయాయి. ఆ రోజు....

బై.పి.సి. గ్రూపు అమ్మాయిలాంతా నడిచి వెళ్తున్నారు.

“చిలకపచ్చ చీరకట్ట” అంటూ పాడుతున్నాడు రవి.

చివ్వున వెనక్కు తిరిగింది ఆ అమ్మాయి.

ఆ అమ్మాయి అదే చీరకట్టకొని వుంది.

“మిష్టర్ వళ్ళేలా ఉంది.”

“ఏంటే వాగుతున్నావు. కోస్తా” అంటూ ముందుకు పోబోయాడు రవి.

“డోంటాక్ రబ్బిష్. నీ అంతు చూస్తా” అందా

అమ్మాయి రాద్రంగా.

“ఏంటే నువ్వు చూసేది” అంటూ మీదకు పోబోయాడు.

శేఖర్ వాళ్ళంతా కలిసి రవిని బలవంతంగా నెట్టుకుంటూ అవతలకు తీసుకెళ్ళారు. ఆ అమ్మాయి ఏడుస్తూ లోపలకు పరిగెత్తింది. క్షణాల్లో ఈ వార్త దావానలా వ్యాపించింది.

“రవీ .... దిసీజ్ టూ మచ్. నీ ప్రవర్తన ఏం బాగుండలేదు” అన్నాడు శేఖర్.

“దాని ప్రవర్తన బాగుందా?”

“అదిగో ముందా భాష వదిలెయ్. స్త్రీలను గౌరవించటం నేర్చుకో. ఆడవాళ్ళపట్ల ఆ రిఫ్ సెస్ ఏమిటి? ఆ అమ్మాయి మీదికెళుతున్నావు. కొడ దా మ నా! ఎవరన్నా వింటే ఎంత చెండాలంగా వుంటుంది.”

“నా కనవసరం. నన్ను ఎవ రే మై నా అంటే సహించను.”

“నీ కేమిటోయ్. అందరికీ ఆ ఆత్మాభిమానం వుంటుంది. ఆ అమ్మాయి ఆకుపచ్చచీర కట్టుకొని వుంది. అందుకే ఆమె గురించి పాడుతున్నావనుకుంది. ఆమెను కాదని నువ్వు చెప్పి ఉండాల్సింది.”

“ఇప్పుడేమంటావ్?”

“ఏం అంటున్నానో అర్థం కావటంలేదా. నీలా కాడిసు లక్షణాలు ముదిరిపోతున్నాయి. సి గ రె ట్ అంటించి, బేడతోకోసి ఆనందించేది మనుషులు కాదు. గురుంచుకో.”

“షట్” అరిచాడు రవి ఆవేశంతో.

అప్పుడే చూశాడు శేఖర్ కళ్ళలోకి.

“ఇంకా ఆరువు. ఒక్క విషయం రవి. నువ్వు నన్ను కొట్టినా చంపినా బాధపడను. నీలో ఈ మానసిక ప్రవృత్తి ఛేంజ్ కాకుంటే సమాజానికి నువ్వు భారంగా తయారవుతావు. మెండిట్” అంటూ వెళ్ళిపోయాడు శేఖర్.

రవి వెంటనే సిగరెట్ వెలిగించాడు. నిమిషాల్లో అయిపోయింది. తిరిగి మరొకటి వెలిగించాడు. శేఖర్ మాటలు మారుమ్రోగుతున్నాయి. క్లాసుకు వెళ్ళినా కూర్చోలేకపోయాడు. బయటకు వచ్చేశాడు. రావిచెట్టు దగ్గరకు రాగానే క్రమేకారు పదిమంది.

“వీరా మా చెల్లాయి నేదో అన్నావట.” అన్నాడతను.

“మాటలు మర్యాదగా రానీ” అన్నాడు రవి.

“నీకేమిటిరా మర్యాద” అంటూ ఛెయిన్ తీసి తల మీద కొట్టాడు. ‘ఫటక్’ మంటూ శబ్దం వినిపించింది.

“అబ్బా” అంటూ తలమీద చెయ్యి పెట్టుకున్నాడు. ఛెయిన్ తిరిగి చేతిమీదపడి చురుక్కుమంది.

తలనుండి రక్తం కారుతుంది.

ఓ చెయ్యి మొఖానికి మరో చెయ్యి తలకు అడ్డంగా పెట్టుకొని కూర్చుండిపోయాడు. తలో దెబ్బ వేస్తున్నారు. చొక్కా చినిగిపోయింది. వీపుమీద గీసుకు పోయింది. కొంచెంసేపు కొట్టాక....

“బ్రాగ్రత్త నా కొడకా. ఈసారి పిచ్చిగా ప్రవర్తన ప్రాణాంతీస్తాం” అని వెళ్ళిపోయారంతా.

ఈ వార్త వినగానే విద్యార్థులంతా పరిగెత్తుకుంటూ వచ్చారు. ఆ అమ్మాయికి కూడా ఈ వార్త తెలియగానే అమాంతం క్లాసునుండి వచ్చేసింది. వాస్తవానికి ఈ

విషయం ఆమె తన అన్నకు చెప్పనేలేదు. ఉదయం ఆ సంఘటన జరగటం.... వార్తలు వెళ్ళిపోవటం.... వాళ్ళు వచ్చి కొట్టి వెళ్ళిపోవటం జరిగింది.

రవి మగతగా పడివున్నాడు. రక్షాకోసం ఒకతను సెకిల్ వేసుకుని వెళ్ళాడు. ఆ అమ్మాయి తన కర్చీఫ్ తో రవి ముఖంమీద కాగుతున్న రక్తం తుడిచింది.

ఆ సంఘటనకు విద్యార్థులంతా కదిలిపోయారు, రక్షా వచ్చింది.

రవిని హాస్పిటల్ కు తీసుకెళ్ళారు.

నూడు కుటు పడ్డాయి.

రవికి కుటువేసేదాకా ఆ అమ్మాయి అక్కడే వుంది. ఆ తర్వాత వెళ్ళిపోయింది. రవి మిత్రులు ఈ విషయం తెలియచేశారు.

రవి ఆలోచిస్తున్నాడు. జీవితంలో తొలిసారిగా అతని శరీరంమీద ఛెయిన్ దెబ్బ పడినప్పుడు బాధంలే ఏమిటో అర్థం అయింది. తాను కొడుతుంటే, కాలు స్తుంటే ఇంతగా బాధపడతారు కాబోలు ననుకున్నాడు. తన రక్తం తుడిచిన ఆ అమ్మాయిని తలుచుకుంటే సిగ్గుతో కదిలిపోయాడు. ఆమెపట్ల తన ప్రవర్తన సమంజసంగా లేదనుకున్నాడు. శేఖర్ మాటలు గుర్తొచ్చాయి.

నిజమే. తనలో ఓ విధమైన రాక్షసత్వం చిన్ననాటి నుండే ప్రవేశించింది. ఒక్కసారే తాను రెక్కలు విరిచిన తూనీగలు, తాను నోజూ కొట్టే రాము ముఖం జూపకం వచ్చారు. ఎదుటి వాడిని హింసించి ఆనందిం చాలనే తత్వం తనలో ప్రబలమయింది. అలాంటి పనుల నుండి, ఆలోచనలనుండి బయటపడాలి.

రవిలో శేఖామాత్రంగా కలిగిన ఆ ఆలోచన కార్య

రూపం దాల్చలేదు.

పట్టణంలోనే రెండు గ్రూపులుగా విడిపోయారీ సమస్యమీద. రవి తల పగలటం ఓ కులసమస్యగా తీసుకున్నారు. ఆడపిల్లను ఆలరిచేసేంత సాయికి ఎదగటంపట్ల తిరిగి ఆ కులంవారిలో ఆందోళన చేలరేగింది. ఈ సమస్యను సంప్రదింపుల ద్వారా కాక బలాబలాల ద్వారానే తెల్చుకోవాలని యెవరికి వారు నిర్ణయించుకున్నారు.

“మన నాయుడికి నాలుగు కుటు పడాయి, వాడికి ఆరుకుటు పడాలి. ఇది జరక్కపోతే మన మివరం నాయుళ్ళమేకారు” అంటూ శపథంచేశారు కొందరు.

రవి ఆ రోజు మొదటిసారిగా హాట్ సేవించాడు. అతని కళ్ళముందు ఆ అమ్మాయి శేఖర్ కనిపించారు. అంతలోనే, ఆ వాతావరణంలో వారిని తన మనోపథం నుండి బలవంతంగా చెరిపేసుకున్నాడు.

పథకం సిదం అయింది.

సరిగ్గా నెలరోజులకు క్రొత్త సినిమాచూసి వెళుతున్నాడు ఆ అమ్మాయి అన్న. దారి కాచి భయంకరంగా కొట్టేశారు. స్వహలేకుండా రక్తపు మడుగులో పడుంటే ఎవరో హాస్పిటల్లో చేర్పించారు. కష్టమీద అతను బ్రతికి బయటపడ్డాడు.

తిరిగి కక్షలు తారాస్థాయి నందుకున్నాయి. పట్టణంలో 144వ సెక్షన్ విధించారు. రవి కాలేజీకళ్ళటం మానేశాడు. అతని సమయం అంతా గంగ రూంలోనే గడిచిపోతోంది.

అక్కడకు రకరకాల వ్యక్తులు వచ్చేవారు. పేకాట ప్రాగటం జోరుగా సాగిపోతుండేవి. అక్కడే రవికి వివిధ వ్యక్తులతో పరిచయం అయింది. అతని పరిధి ఆ

పట్టణం దాటి ఆ చుట్టూ ప్రక్కల గ్రామాలకు విస్తరించింది.

ఓసారి ఏదో కొట్లాట సందర్భంగా.... ఓ గ్రామం వెళ్ళారంతా.... ఆ కొట్లాటలో ఒకతను రవి కళ్ళముందే చచ్చిపోయాడు.

అప్పటిదాకా ఎవర్నూ కొట్టాల్సివచ్చినా అంతగా ఆలోచించేవాడు కాదు రవి. కానీ మనిషిని చంపటం పట్ల యెందుకో తెలియని భయం ఉండేది.

ఇప్పుడది కూడా తొలిగిపోయింది.

పూర్తిగా కాలేజీకి వెళ్ళటం మానేశాడు.

అతనికి కావలసిన మందు, భోజనం గంగ రూంలోనే లభిస్తున్నాయి. క్రొత్తగా అలవాటయింది మగువ. రవికి వారిని అనుభవించటంలోనూ రాక్షస పదశులే అలవాటయ్యాయి. అందుకు కారణం అతని సహచరులు. వారు స్త్రీలను ట్రిప్ చేసే విధానం.... స్త్రీల గురించి నీచంగా మాట్లాడుకునే తీరు అతన్ని మార్చాయి. డబ్బుకు లోటుండేదికాదు. ఎంతకావాలంటే అంత వస్తుండేది. అప్పుడప్పుడు చిన్నా, పెద్దా కొట్లాటలు సాగుతూనే ఉన్నాయి.

రవి ఇప్పుడు పూర్తిస్థాయి రాడీగా ఎదిగాడు.

సత్యం, శేఖర్ తదితరులు వేరే చోటుకి చదువుల కోసం వెళ్ళిపోయారు.

ఆ పట్టణంలో ప్రధానంగా ఇరువర్గాల నడుమ కక్షలు రగుల్కొంటున్నాయి. అయితే చాలా నిశ్శబ్దంగా.... బ్రద్దలవనున్న లావాలా ఉంది వాతావరణం.

6

“మమ్మల్ని వ్యాపారాలు చేసుకోనివ్వటంలేదు. మా మూఢ్క యివ్వలేక ఛిస్తున్నాం.”

“హోటల్ కొచ్చి నానా ఆగడం చేసుంటారు. ఇచ్చింది చాలదు. ఇంకా కావాలని డిమాండ్, కాదంటే యే ఈగనో చంపి రభస. ఒక్కో సారి బిల్లులు కూడా ఇవ్వటంలేదు.”

“ఆ రవిగాడి, గంగగాడి అండ చూసుకుని వాళ్ళు చేసేపనులు మరీ దారుణంగా ఉన్నాయి. సినిమాలు చూడనీయరు. ఆడవాళ్ళని ఒకటే గొడవ. మొన్నా నడుమ ఓ మధ్య వయస్కురాలిని బలవంతం చేయబోయా రట. ఈ గొడవలు ఇలానే సాగితే భరించటం కష్టం.”

పట్టణంలోని కొన్ని వర్గాలు తీవ్రంగా ఆకాంతి చెందాయి. వాస్తవానికి రవి పేరునూ, గంగ పేరునూ చాలామంది వాడుకున్నారు. ఎవరెవరినో కొట్టాలంటే ఇంతివ్వండి అంటూ వనూలు చేసిన సందర్భాలూ ఉన్నాయి. ఇలాంటి విషయాలేం రవికి తెలియదు. రవి పూరిగా నిషేలో ఉండటానికి అలవాటు పడ్డాడు.

రవి, గంగను అమితంగా ప్రేమించేశాడు. గంగలో ఓ విధమైన నిజాయితీ వుంది. అతనికి కులం అంటే పిచ్చి ఆభిమానం. ఆ విషయాలలో తలనూరిస్తే మూర్ఖంగా తేగిస్తాడు. మిగతావారిలో అలాంటి దృక్పథం కనిపించేదికాదు. వారి కుల దృక్పథం నైతం కుట్రలతోనిండి ఉండినట్లనిపించేది. ప్రతి విషయానికి వీళ్ళని వాడు కోవటాన్ని రవి గమనించేవాడు. అయినా రవి ఆ పరిస్థితులనుండి బయటపడలేక పోయాడు. అంతగా కూరుకు పోయాడు వాటిల్లో.

గంగ, రవి పట్ల వారి కులంలోనే చాలామందికి సానుభూతి లేదనే విషయం వారికి తెలీదు. అలాంటివారంతా

పట్టణంలోని అనిశ్చిత పరిస్థితులపట్ల ఆందోళన చెందుతున్నారు. యే క్షణాన ఏమవుతుందో తెలియదు. చాలా సందర్భాలలో అమాయకులు దెబ్బలు తింటున్నారు. కాగా ఈ పోట్లాటలు సమసిపోయి ప్రశాంత వాతావరణం ఏర్పడాలని వారంతా కోరుకుంటున్నారు.

ఇప్పుడు ఆ పట్టణంలో వర్షాలలో మార్పులొచ్చాయి. కొంతమంది చదువుల నిమిత్తమే, జీవితంలో సెటిల్ అయ్యే నిమిత్తమే వేరే వేరే ప్రాంతాలకు వెళ్ళిపోయారు. వారు వెళ్ళటంతో ఆయా కులాల ప్రాభవం అణిగిపోలేదు. క్రొత్తవారొచ్చి ఆ స్థానాన్ని భర్తీ చేశారు.

ఇప్పుడు కమ్మవారికి చెందిన యువకులు మరి ఉద్రేక పూరితంగా ఉంటున్నారు. వాళ్ళంతా ఏదో ఒకటి చేసేయ్యాల్సే ధోరణిలో ఉన్నారు. అందుకే వారంతా మంతనాలు సాగిస్తున్నారు. ఇటీవల రవి వర్గానికి, క్రిస్టియన్ యువకులకూ నడుమ తగాదాలు జరుగుతున్నాయి. అందుకని తాత్కాలికంగా అయినా కమ్మవారూ, క్రిస్టియన్లు వికారం అయ్యారు. ముస్లింలు మాత్రం తటస్థంగా ఉండిపోయారు.

ఇలాంటి బాపతు జనానికి చెంది కొలకదలుంటాయి. ఆ యా : త్కాలకు ఒకరో, యిద్దరో నాయకులుంటారు. వారికెప్పుడూ ప్రచారం లభిస్తుండాలి. అందుకు అవసరమయినా లేకున్నా కొన్ని కొట్లాటలు సృష్టించబడుతుంటాయి. ఊర్లో పెంక్షన్ మొదలవుతుంది. కొన్నాళ్లు అటూ, యిటూ ఎడా పెడా ఖర్చు చేస్తారు. తిరిగి కొన్నాళ్లు స్వతః.... ఆ తర్వాత తిరిగి మొదలు. ఈ సంఘటనలన్నీ కలిసి ఓ పతాక సన్నివేశానికి ప్రాణం

పోసుంటాయి.

కొన్నాళ్ళు ఓ వర్గం వెలుగుతుంది. అది కాశ్యతం అనుకుంటారు. మరి కొన్నాళ్ళకి ఇంకొవర్గం తలెత్తుతుంటుంది. అదో ప్రాసెస్ లా జరుగుతుంటుంది.

ప్రస్తుతం పరిస్థితి అదే.

ఇప్పుడు రాజ్యమెవరిది? అది నిర్ణయించుకోవటానికే సిద్ధపడరంతా.

“రవినీ, గంగనూ లేవెయ్యాలి” నిశ్చయాని కొచ్చుకారు.

అదంత సులభంగా జరిగే విషయంకాదు. అందుకు ఓ పథకం రచించాల్సి ఉంటుంది. ఎవరి కోట్లలో వారు ఉంటున్నారు. అవి ఆత్యంత భద్రంగా ఉంటాయి. నేరుగా దండెత్తి వెళ్ళి జయించటం ఎవరికీ సాధ్యం కాదు. అందుకు కుట్ర ఒక్కటే మార్గం—ఎవరికయినా.

వాళ్ళని ఈ ప్రపంచం నుండి పంపెయ్యాలని నిర్ణయించుకొన్నాక వారి కార్యక్రమాల్ని పరిశీలించటానికి రహస్యంగా నిర్ణయించబడ్డారు కొందరు.

దాదాపు నెలరోజులు అన్నీ గమనించి వారు రిపోర్టు అందచేశారు. దాని ప్రకారం ఉదయం ఎనిమిదిగంటలకు లేక పదిగంటలకు రవి, గంగ వాళ్ళ రూముకొస్తాడు. అక్కడ చాలామంది ఉంటుంటారు. ఆ గదిలో మారణాయుధాలు ఎప్పుడూ తయారుగా ఉంటాయి. అక్కడ కొట్లాట జరిగితే వారిదే వెచేయిగా ఉంటుంది. తిరిగి ఏ రెండు గంటలకో ఇంటికి వెళ్ళతాడు. రూమునుండి ఇంటికి వెళ్ళే త్రోవలో ఓ అవకాశం లభించవచ్చు. అయినా అప్పుడుకూడా రవి వెంట ఒకరిద్దరు ఉంటూనే ఉంటారు.

తిరిగి సాయంకాలం ఆరుగంటల ప్రాంతంలో దుర్గా

మహల్ ప్రాంతానికి వస్తుంటాడు. అప్పుడు కూడా ఆవ  
కాశం ఉంటుంది. అయితే వెంటనే పని ముగించుకో  
వాల్సి ఉంటుంది. దుర్గామహల్ ప్రాంతం పూరిగా  
వారిది. ఆ చుట్టుప్రక్కల షాపుల్లోనూ, ఇళ్ళలోనూ  
ఎప్పుడూ ఆయుధాలు రెడీగా ఉంటాయి. క్షణాల్లో  
ఎలాంటి పరిస్థితినయినా అక్కడ ఎదుర్కొంటారు.

ఈ సందర్భాల్లో ఏ మాత్రం అనుమానం కలిగినా  
పరిస్థితులు అనుకూలించవు.

కు పం గా వారి పరిశోధనా సారాంశం అది. విషయా  
లన్నీ అత్యంత రహస్యంగా జరిగాయి. పట్టణంలో అంతకు  
ముందే జరిగిన కొట్లాట టెంక్షన్ లో వాళ్ళున్నారు.

ఆ రోజు జరిగిన రహస్య సమావేశంలో ఆదివారం  
నాడు ముహూర్తం నిర్ణయించారు.

సాయంకాలం ఆరుగంటల ప్రాంతంలో....రవి ఇంటి  
నుండి బయలుదేరుతాడు. ఆ సందర్భంలో సాధారణంగా  
వంటరిగానే ఉంటాడు. స్కూటర్ మీద ఇద్దరో ముగ్గురో  
వెళ్ళి క్షణాల్లో పొడిచేసి వెళ్ళిపోతారు. అతనితో పాటు  
వేరవరైనా ఉంటే వాళ్ళని కూడా పొడిచేయ్యాలి.  
అప్పుడు ఆవకాశం లేకుంటే....దుర్గామహల్ నుండి వెళ్ళే  
టప్పుడు ఎవరోవకర్ని, లేదా ఇద్దర్ని లే పేయ్యాలని నిశ్చ  
యించుకున్నారు.

రవికి మృత్యువు ఎదురవుతుందని తెలియదు. అతను  
రోటీన్ కార్యక్రమంలో ఉన్నాడు.

7

“శేఖర్” ఆప్యాయంగా అన్నాడు రవి.

చాలాకాలం తర్వాత వారు కలుసుకున్నారు. రవికి  
తన కాలేజీ రోజులు గుర్తుకొచ్చి కళ్ళవెంట నీళ్ళొచ్చాయి.

“ఓ రేయ్ రవి. నువ్వు చాలా మారిపోయావురా, నిన్నిలా మాస్తుంటే మిత్రుడిగా నాకు బాధ కలుగుతుంది. నువ్వు త్రాగుతున్నావు. వ్యభిచరిస్తున్నావు. ఊళ్లా అందరి దృష్టిలో నువ్వోరాడివి. నీకు తెలుసా రేదో నీ పేరుతో మామూళ్ళు వనూలు చేస్తున్నారట. నీకు హృదయం లేదని, నువ్వో రాక్షసుడివని జనం అనుకుంటున్నారు. కానీ రవి నీ హృదయం నాకు తెలుసు. నిన్నిలా తయాగు చేసింది వీళ్ళే. నీ కప్పుడూ మారే అవకాశం ఇవ్వలేదు. కులం పేరుతో నిన్ను రెచ్చగొట్టి నిన్నో నాయకుణ్ణి చేశారు. నీ మూలంగా నా కులంలో ఎవరికై నా మంచి జరిగిందా!

అసలీ కులం కొట్లాటలు ఎవరికోసం! ఎవరి లాభం కోసం! నువ్వాలోచించు. రవీ.... సత్యం.... గుప్తా.... సలీం మన వే కులాలురా. మన స్నేహాన్ని నిలిపింది కులమా? ఓ రేయ్ ఈ సోజు నీకు హాయిగా గడిచి పోతోంది. మేం చదువుకొని నిరుద్యోగాలుగా ఉన్నాం. మేమంతా కూడా కొట్లాడాలిరా బ్రతుకు తెరువుకోసం. మనమంతా ఐక్యంగా పొట్లాడాలి. కాని ఏం చేస్తున్నాం? కులాల పేరుతో కొట్టుకుంటున్నాం. బలివుతుంది ఎవరు? మనమేరా! మీ తగాదాల్లో ప్రాణాలు కూడా పోతుంటాయి. కాని ఏ ధ్యేయంకోసం ఆ త్యాగాలు! ఆలోచించు. నీకూ బాధ్యత ఉంది. నువ్వు జీవితంలోకి రావాలి. రేపు నీ పిల్లలికి నేర్పాలి” అన్నాడు శేఖర్.

ఆ మాటలు రవి హృదయంలోకి చొచ్చుకు పోతున్నాయి.

సాయంకాలం ఆరుగంటలు దాటుతోంది. శేఖర్ ఆ

లోజే రావటం జరిగింది. ఊర్లోవున్న మిత్రుడు రవి ఒక్కడే. అందుకే రవిని తీసుకొని పాలాలగట్లమీదకు వెళ్ళాడు. చిన్ననాటి సంగతులన్నీ చెప్పుకుంటుంటే వారికి కాలం తెలియనేలేదు. చాలాకాలం తర్వాత రవి మనసు ఆ లోజే ప్రశాంతంగా ఉంది. కుట్రలూ.... తగాదాలనుండి ఆ లోజు విడివడింది.

“మరి నేను వెళతానురా” అన్నాడు రవి.

“రవీ, నువ్వు మారుతావనే నమ్మకం నాకుంది” అన్నాడు శేఖర్ ఆప్యాయంగా.

“మారతానురా. తప్పకుండా మారతాను” అన్నాడు రవి. ఆ మాటల్లో బాధ స్పష్టంగా ఉంది. రవీకి తన తలకంటిన రక్తం తుడిచిన అమ్మాయి గుర్తొచ్చింది.

“మరలా మనం కలుసుకునేదెప్పుడో” అన్నాడు శేఖర్.

రవి నవ్వి.... శేఖర్ చేతిని ఆప్యాయతతో నొక్కి బయలుదేరాడు. సరాసరి ఇంటికొచ్చి స్నానం చేశాడు. హాయిగా ఉంది. ఆరోజింక బయట కళ్ళాలనిపించలేదు.

అంతలో దూసుకొచ్చిందో రిక్షా. అందులోనుండి కంగారుగా ఇద్దరు క్రిందికి దూకారు.

“నాయుడూ, గంగను పొడిచేశారు”

“ఎప్పుడు?” అదురాగా అన్నాడు.

“ఇరవైనిమిషాలవుతోంది”

“ఎక్కడ?”

“దుర్గామహల్ దగ్గర, ప్రాణం పోయింది.”

వరసగా తలమీద పిడుగులు పడున్నట్లయింది. చటుక్కున లేచి చొక్కావేసుకొని వాళ్ళ గదివైపుకు

రిక్షాలో బయలుదేరాడు రవి.

ఆ సమయంలోనే అంతా కరచాలనం చేసుకున్నారు సంతోషంతో.

“అసలు ఈ రోజు రవిగాడు అడ్రస్ లేడు. ఏమయి పోయాడో” అన్నారెవరో.

“నాన్నీ కూడా లేపేనే పీడా వదిలేడి” అన్నా డింకోవ్యక్తి. ఆ గదినిండా మందువాసన.

ఆ రోజు సాయంకాలం ఆరుగంటలకు మ్యాట్టిచూసి ఇంటికి వెళుతున్నాడు గంగ. క్షణాల్లో ఈ వార్త తెలిసి పోయింది. లుంగీ విూదున్నాడతను. రివ్యూన దూసు కొచ్చింది స్కూటర్. సడన్ గా వారిని చూడగానే పరిగె తిబోయాడు గంగ. లుంగీ అడ్డం పడింది. తూలి పడ్డాడు. ఈలోపు అతని స్నేహితుడు పారిపోగల్గాడు. లుంగీ విసిరేసి నగ్నంగా పారిపోవటానికి గంగ మనసు ఒప్పుకోలేదు. అలాగే కూర్చుండిపోయాడు.

ఆ లోపు బలంగా కడుపులో ఒకటి....వీపుమీద.... డొక్కలో బలంగా కత్తిపోటు. క్షణాల్లో వెళ్ళిపోయా రంతా. రక్తపు మడుగులో గంగ! ఆ ముగ్గురినీ గంగ స్నేహితుడు చూశాడు.

పొడిచేసిన ముగ్గురూ ఊరువిడిచి వెళ్ళిపోయారు. ఏ పరిస్థితినినయినా ఎదుర్కోవటానికి వాళ్ళు రంగం సిద్ధం చేసుకున్నారు.

ఆ రోజు రవి, గంగను తలుచుకొని భోరున ఏడుస్తూనే ఉన్నాడు. మిగతావారికి బాధగా ఉన్నా....గంగ గురించి నిజాయితీగా బాధపడింది రవి ఒక్కడే.

పోసుమార్టం అయ్యాక శవాన్ని ఊరేగించారు.

ఘనంగా దహనక్రియలు పూర్తిచేశారు. ఆ తర్వాత ఫలితాలు ఎలా ఉండనున్నాయోనంటూ ఊరంతా తల డిలింది.

“కానీ ఏం కాలేదు!

ఊరంతా ప్రకాంతంగా ఉంది!

గంగను హత్య చేశారన్న అనుమానం ఉన్న ముగ్గురూ తమ పెద్దల సలహా మేరకు లొంగిపోయారు.

కోర్టులో కేసు నడుస్తోంది!

“కాడీల బ్రతుకులింతే. ఎప్పుడోనాడు హీనంగా చావాలింటే” అనుకున్నారు ఊరంతా.

రవి ఆ షాక్ నుండి తేరుకో నేలేదు.

## 8

పట్నంలోని పెద్దలూ, రాజకీయవేత్తలూ తీవ్రంగా మంతనాలు సాగించారు. ఈ కేసు వారలు పేపర్ లో విపరీత ప్రచారాన్ని అందుకున్నాయి. తొలిసారిగా రవికి ప్రపంచం అంటే ఏమిటో అర్థం అయింది.

కోర్టులో సాక్ష్యాలు తారుమారయ్యాయి. గంగ స్నేహితుడు క్రాస్ ఎగ్జామినేషన్ లో జవాబులు పరస్పర విరుద్ధంగా ఉన్నాయి. నీనిమా చూసి వస్తున్నాం అని చెప్పి.... అందులో హీరోయిన్ ఎవరని అడిగితే ఎవరిదో పేరు చెప్పాడు. అందులోనూ అది పాతనీనిమా. ఆ హీరోయిన్ తెలియని వారుండరు.

గంగ మరణం పట్ల వారి తల్లిదండ్రులే అంతగా పట్టించుకోలేదు. వారిని ఏనాడు ప్రేమగా పలకరించటంగాని, సహాయం చెయ్యటంగాని గంగ చెయ్యలేదు. అవతలి పార్టీ వారు నిధులు ప్రోగ్రేసి అందరినీ కొనేకా

రన్న వదంతులొచ్చాయి. ఆఖరకు గంగ కుటుంబసభ్యులు కూడా ప్రలోభానికి గురయ్యారని గుస గుసలు విని పించాయి.

రవి కివన్నీ తీవ్రమైన మనస్తాపాన్ని కలిగించాయి. అతనికి కలం అన్నా, తగాదాలన్నా అసహ్యం ఏర్పడింది. గంగను తలుచుకొని మానంగా రోదించేవాడు.

ఆ రోజు తీర్పు వెలువడేరోజు. అందరూ ఎంతో ఆత్రంగా ఎదురుచూస్తున్నారు. రవిలో నిర్లిప్తత....

అందరినీ నిరోధులుగా ప్రకటించి వదిలేశారు. వారందరినీ ఊరేగింపుగా తీసుకొచ్చారు.

“నాయుడూ.... గంగ ఆత్మకు శాంతి కలిగించాలి” అంటూ చెప్పబోయా రెవరో....

“షట్” అరిచాడు రవి.

“ఏంటి నాయుడు”

“ఇంకెప్పుడూ నన్ను నాయుడని పిలవకు” కఠినంగా అని లేచిపోయాడు రవి.

తిరిగి పట్టణంలో ప్రశాంతత....

అయితే అది తాత్కాలికమే అయింది.

నినోషిగా బయటకొచ్చిన వారిలో.

మరో శాడిస్టు తలెత్తాడు!

## 9

“అంకుల్. మీ గంగే తూనీగలు పట్టుకొని చంపు తున్నాడు” అంటూ వచ్చి చెప్పాడు క్యాప్.

“వాడేడి?” అంటూ లేచి వెళ్ళాడు రవి.

“గంగా, ఇలారా” అని పిలిచాడు కోపంగా.

గంగ భయంగా వచ్చాడు.

122

“తూనీగల్ని చంపకూడదమ్మా. వాటికి ప్రాణం వుంటుంది. రెక్కలు విరుస్తుంటే ఏడుస్తాయి. నీ చెయ్యి విరిసే నీకు బాధగా ఉండదు. అందుకే అలాంటి ఆటలు ఆడకూడదు. మిరిదనూ కొట్టకొకటండా అడుకోండి. ఇంకెప్పుడూ అలాంటి ఆటలు ఆడవుకదూ” అన్నాడు.

“అడను డాడీ” అన్నాడు గంగ చలిలో తూనీగను ఎగరేస్తూ.

రవికి శేఖర్, సోదరిలాంటి ఆ అమ్మాయి జట్టి కొచ్చారు.

—:అ యి పో యి ం ది:—